

मुख्यमंत्री ने प्रचार प्रसार के लिये 2 5 विजय रथ रवाना किये

जयपुर, 30 अगस्ता। भारतीय जनता पार्टी राजस्थान की ओर से भाजपा प्रदेश कार्यालय से जनकल्याणकारी योजनाओं एवं पार्टी की नीतियों के व्यापक प्रचार-प्रसार के लिए विजय रथों को रवाना किया गया। मुख्यमंत्री भजनलाल शर्मा, भाजपा प्रदेश अध्यक्ष मदन राठौड़, प्रदेश महामंत्री (संगठन) अजेय कुमार एवं निकाय चुनाव के सह प्रभारी रोहन गुप्ता सहित जनप्रतिनिधियों ने विजय रथों को हरी झंडी दिखाकर रवाना किया।

भाजपा प्रदेश अध्यक्ष मदन राठौड़ ने बताया कि प्रचार रथों के माध्यम से केंद्र

■ **भाजपा प्रदेश अध्यक्ष मदन राठौड़ ने बताया कि इन रथों के माध्यम से केन्द्र व राज्यों की जनकल्याणकारी योजनाओं व उपलब्धियों को आमजन तक पहुंचाया जायेगा।**

एवं राज्य सरकार की जनकल्याणकारी योजनाओं और उपलब्धियों को आमजन तक पहुंचाया जाएगा। प्रत्येक लोकसभा क्षेत्र में एक प्रचार रथ भेजा जाएगा, वहीं नगरीय निकाय क्षेत्रों में भी ये रथ संपर्क

हर लोकसभा सीट के लिये भेजा गया रथ सभी नगरीय निकायों में जायेगा



मुख्यमंत्री भजनलाल शर्मा ने रविवार को भाजपा प्रदेश कार्यालय से जनकल्याणकारी योजनाओं एवं पार्टी की नीतियों के व्यापक प्रचार-प्रसार के लिए विजय रथों को हरी झंडी दिखाकर रवाना किया।

एवं प्रचार-प्रसार का कार्य करेंगे। पार्टी की ओर से 25 लोकसभा क्षेत्रों के लिए प्रचार रथों को रविवार को रवाना किया गया। भाजपा कार्यकर्ता इन प्रचार रथों के माध्यम से आमजन के बीच पहुंचकर

सरकार की जनकल्याणकारी योजनाओं की जानकारी देंगे तथा पार्टी की विचारधारा और नीतियों का व्यापक प्रचार-प्रसार करेंगे। इस अवसर पर भाजपा प्रदेश महामंत्री श्रवण सिंह

बागड़ी,भूपेंद्र सैनी, सांसद मंजु शर्मा, कैबिनेट मंत्री झाबर सिंह खर्रां, पूर्व मंत्री प्रभूलाल सैनी, प्रदेश मंत्री अजीत मांडण सहित अनेक पदाधिकारी एवं कार्यकर्ता उपस्थित थे।

मेघालय में भाजपा ...

(प्रथम पृष्ठ का शेष) दिलचस्प बात यह है कि यह सब ऐसे राज्य में हो रहा है जहां भाजपा, कॉनराड संगमा और उनकी पार्टी एनपीपी गठबंधन सरकार का हिस्सा है।

मेघालय के राजनीतिक गलियारों में अब बड़े बदलाव की अटकलें तेज हो गई हैं, क्योंकि यूनाइटेड डेमोक्रेटिक पार्टी (यूडीपी) के नौ विधायक कथित तौर पर पाला बदलकर भाजपा में शामिल होने की तैयारी कर रहे हैं।

बीजेपी की तरह यूडीपी भी एनपीपी के नेतृत्व वाली सरकार की सहयोगी पार्टी है। जानकारों का मानना है कि अगर ऑपरेशन लोटस कामयाब होता है, तो मेघालय में भाजपा के विधायकों की संख्या डबल डिजिट में जा सकती है। अभी मेघालय की 60 सीटों वाली विधानसभा में भाजपा के 2 विधायक हैं।

मोदी ने ताशकंद में विशेष योग सत्र में भाग लिया

नई दिल्ली/ताशकंद, 30 अगस्ता। प्रधानमंत्री नरेन्द्र मोदी ने रविवार को उज्बेकिस्तान की राजधानी ताशकंद में एक खास योग सत्र में भाग लिया। इसमें उज्बेकिस्तान के 52 योग साधक शामिल थे।

प्रधानमंत्री मोदी ने एक्स पर लिखा, इस साल की शुरुआत में अहमदाबाद में आयोजित पहली वर्ल्ड योगासन चैंपियनशिप में उज्बेकिस्तान ने गर्व के साथ हिस्सा लिया था। आज कुछ पदक विजेता भी यहां मौजूद थे। वे भारत और चैंपियनशिप की शानदार यादें लेकर लौटे हैं। मैं योग को लोकप्रिय बनाने की दिशा में किए गए काम के लिए उज्बेकिस्तान योग महासंघ की सराहना करता हूँ।

‘विदेश में समझदारी और देश में चुप्पी’ वरिष्ठ अधिवक्ता व सांसद सिब्बल ने भागवत पर निशाना साधते हुए कहा कि शब्द मायने नहीं रखते, काम बोलना चाहिये

नई दिल्ली, 30 अगस्ता। राज्यसभा सांसद कपिल सिब्बल ने रविवार को राष्ट्रीय स्वयंसेवक संघ (आरएसएस) प्रमुख मोहन भागवत की अमेरिका में की गई टिप्पणी को लेकर उन पर निशाना साधा। भागवत ने कहा था कि विविधता में एकता भारत के डीएनए में है। सिब्बल ने कहा कि सिर्फ शब्द मायने नहीं रखते, बल्कि काम भी दिखाई देना चाहिए।

सिब्बल ने एक्स पर कहा, "न्यूयॉर्क में भागवत: विविधता हमारी स्वाभाविक एकता की शोभा है। इसकी रक्षा की जानी चाहिए। विदेश में समझदारी की बातें, देश में चुप्पी। शब्द मायने नहीं रखते, काम बोलना

■ **सिब्बल की टिप्पणी आरएसएस प्रमुख मोहन भागवत के उस भागवत के बाद आई, जिसमें उन्होंने कहा था कि विविधता में एकता भारत के डीएनए में है।**

चाहिए!" सिब्बल की यह टिप्पणी आरएसएस प्रमुख भागवत के उस बयान के बाद आई, जिसमें उन्होंने कहा था कि विविधता में एकता भारत के

डीएनए में है और इसे मनाया, सम्मानित और स्वीकार किया जाना चाहिए।

भागवत ने शनिवार को न्यूयॉर्क के प्रतिष्ठित मंडिसन स्क्वायर गार्डन स्थित इन्फोसिस थिएटर में आयोजित एक बड़े कार्यक्रम को संबोधित किया। इसमें भारतीय-अमेरिकी समुदाय के 6,000 से अधिक सदस्य और विभिन्न धर्मों के नेता शामिल हुए। यह कार्यक्रम अमेरिकन हिंदूज़ फॉर एंजेजमेंट एंड डायलॉग (एएवईएडी) मंच की ओर से आयोजित किया गया था। अखिल भारतीय शिष्या पर्सनल लॉ बोर्ड के मौलाना यासुब अब्बास ने मोहन भागवत के बयान की तारीफ की। उन्होंने कहा, मोहन भागवत का बयान सराहनीय है।

मौसम विभाग ने 19 राज्यों में भारी वर्षा की चेतावनी दी

नई दिल्ली, 30 अगस्ता। देश में मानसून की तेज प्रहार के बीच मौसम विभाग ने एक टेंशन भरा अलर्ट जारी कर दिया है। मौसम विभाग ने 31 अगस्त को यूपी, बिहार सहित 19 राज्यों में मूसलाधार बारिश और आंधी की चेतावनी जारी की है। इस दौरान 50 से 60 किलोमीटर प्रति घंटे की रफ्तार से तेज आंधी चलने का अलर्ट जारी किया गया है। इस आंधी की वजह से किसानों के फसलों को नुकसान हो सकता है। इसके अलावा पहाड़ी राज्यों में खतरनाक लैंडस्लाइड की भी चेतावनी है। विभाग के अनुसार, पूर्वी भारत के कई राज्यों में आकाशीय बिजली और वज्रपात का रौद्र रूप देखने को मिल सकता है। मछुआरों को नदी और समुद्री किनारों से सुरक्षित जगह पर जाने की सलाह दी गई है।

मौसम विभाग द्वारा कल यानी 31 अगस्त को देश के 19 राज्यों यूपी, बिहार, दिल्ली, हरियाणा, उत्तराखंड, पंजाब, हिमाचल, जम्मू-कश्मीर, झारखंड, पश्चिम बंगाल, सिक्किम, ओडिशा, छत्तीसगढ़, मध्य प्रदेश, गुजरात, महाराष्ट्र, असम, त्रिपुरा और मेघालय में भारी बारिश और आंधी की चेतावनी जारी की गई है। इस दौरान 60 किलोमीटर प्रति घंटे की रफ्तार तक की तेज आंधी चलने की चेतावनी है। कुछ इलाकों में वज्रपात कहर बरपा सकता है। मौसम विभाग की द्वारा दिल्ली में कल यानी 31 अगस्त को भारी बारिश और आंधी की चेतावनी जारी की गई है। इस दौरान 50 से 60 किलोमीटर प्रति घंटे की रफ्तार से तेज हवा चलेगी।

अमेरिका व इज़राइल इस्लामिक एकता के कट्टर दुश्मन हैं- खामेनेई

इस्लामिक एकता सप्ताह पर खामेनेई ने असली दुश्मन को पहचानने, समझने व सामना करने की सलाह दी

तेहरान, 30 अगस्ता। ईरान के सर्वोच्च नेता मोजतबा खामेनेई ने रविवार को कहा कि मुस्लिम देशों को इस समय असली दुश्मन की पहचान करनी चाहिए। उन्होंने अमेरिका और इजरायल पर इस्लामिक एकता के कट्टर दुश्मन होने का आरोप लगाया।

ईरान के सरकारी प्रसारक आईआरआईबी के अनुसार "इस्लामिक एकता सप्ताह" के मौके पर एक संदेश में खामेनेई ने कहा, "इस्लामिक देशों के शासकों, खासकर पश्चिम एशिया और खाड़ी क्षेत्र के शासकों से मेरी जोरदार और बार-बार की सलाह है कि वे अपने असली दुश्मन को पहचानें, उसकी योजना को समझें और उसका सामना करें।"

अल जज़ीरा की रिपोर्ट ने आईआरआईबी के हवाले से बताया गया है कि खामेनेई ने कहा कि प्रिय और प्रभावशाली इस्लामिक सभ्यता को हासिल करने के लिए मुसलमानों के

■ **अमेरिका और ईरान के बीच शांति समझौते टूटने के बाद राष्ट्रपति ट्रंप ने बमबारी रोक कर आर्थिक नाकेबंदी शुरू कर दी है।**

बीच एकता जरूरी है। खामेनेई ने दावा किया कि अमेरिका और इजरायल इस एकता और दोस्ती के कट्टर दुश्मन हैं। उन्होंने कहा कि वाशिंगटन और तेल अवीव न केवल ईरान के बल्कि समूचे इस्लामिक जगत के भी दुश्मन हैं।

उल्लेखनीय है कि फरवरी के आखिर में अमेरिका और इजरायल और ईरान पर संयुक्त हमले के बाद मध्य पूर्व में तनाव बढ़ गया। इसके जवाब में तेहरान ने उन क्षेत्रीय देशों पर जवाबी हमले किए, जहां अमेरिकी सैन्य ठिकाने मौजूद हैं।

अप्रैल में ईरान और अमेरिका युद्धव्राम पर सहमत हुए और जून में एक समझौता ज्ञापन पर हस्ताक्षर किए। इसका मकसद सैन्य संघर्ष को खत्म कर

स्थायी शांति समझौते तक पहुंचना था। हालांकि, पिछले महीने यह समझौता टूट गया। तेहरान और वाशिंगटन के बीच लाम्हा दो हफ्तों तक हमले होते रहे। इसके बाद अमेरिकी राष्ट्रपति डॉनल्ड ट्रंप ने संघर्ष को सुलझाने के लिए बातचीत की खबरों के बीच अचानक बमबारी रोक दी। अब अमेरिका ने आर्थिक नाकाबंदी करनी शुरू कर दी है।

छड़ी मुबारक ...
(प्रथम पृष्ठ का शेष) भूमिका निभाती है। पहलगाम में इसका विसर्जन वार्षिक यात्रा से जुड़े पवित्र अनुष्ठानों के पूरा होने का संकेत है।

प्रधानमंत्री संविधान का सम्मान करते हैं तो एफआईआर करायें- प्रियंका गांधी

नई दिल्ली, 30 अगस्ता। कांग्रेस नेता प्रियंका गांधी बाड़ा ने रविवार को भाजपा पर हमला तेज करते हुए कहा कि अगर प्रधानमंत्री नरेन्द्र मोदी वास्तव में संविधान का सम्मान करते हैं तो उन्हें यह सुनिश्चित करना चाहिए कि उत्तराखंड के हल्द्वानी में कांग्रेस अध्यक्ष मल्लिकार्जुन खरगे की रैली वाले स्थान पर शुद्धिकरण करने वालों के खिलाफ प्राथमिकी दर्ज की जाए। प्रियंका गांधी ने कहा कि प्रधानमंत्री को यह सुनिश्चित करना चाहिए कि इस महीने की शुरुआत में किए गए शुद्धिकरण में शामिल लोगों के खिलाफ अनुसूचित जाति/अनुसूचित जनजाति (एससी/एसटी) कानून के तहत कार्रवाई की जाए।

नेपाल में बाढ़ के बाद महामारी व संक्रामक रोग का खतरा बढ़ा

■ **इधर-उधर बिखरे शवों के कारण हैजा, टाइफाइड, डेंगू, हेपेटाइटिस-ए व ई, स्कब टाइफस जैसे रोग फैलने की आशंका**

काठमांडू, 30 अगस्ता। नेपाल में आई विनाशकारी बाढ़ में मारे गए लोगों और पशुओं के शव सड़ने लगे हैं जिससे महामारी और संक्रामक रोग फैलने का खतरा बढ़ गया है। बाढ़ में सैकड़ों लोग लापता हुए हैं, जिनमें से बहुत कम लोग जीवित मिले हैं, जबकि अधिकांश के शव अब तक नहीं मिले हैं।

बाढ़ में हजारों पशु बह गए या मारे गए हैं, लेकिन उनके शवों के प्रबंधन की कोई व्यवस्था नहीं हो पाई है। चिकित्सकों ने चेतावनी दी है कि इससे महामारी का रूप भयावह हो सकता है। इसलिए समय रहते तैयारी और सावधानी जरूरी है। इधर-उधर बिखरे शवों के कारण हैजा, दस्त, स्कब टाइफस, टाइवायरस, टाइफाइड, हेपेटाइटिस-ए और ई, लेप्टोस्पायरोसिस, डेंगू, मलेरिया, त्वचा संबंधी संक्रमण और रक्वसन संक्रमण फैलने की आशंका को लेकर संक्रामक

रोग विशेषज्ञ चिंतित हैं। वरिष्ठ संक्रामक रोग विशेषज्ञ डॉ. शेरबहादुर पुन ने चेतावनी दी कि प्रभावित क्षेत्रों में तत्काल स्वास्थ्य संबंधी सतर्कता नहीं अपनाई गई तो सार्वजनिक स्वास्थ्य संकट पैदा हो सकता है। उन्होंने कहा, सिर्फ इंशान ही नहीं, हजारों की संख्या में पशु भी मारे गए हैं। अब धीरे-धीरे उनके सड़ने और गलने की स्थिति बनने लगी है, इसलिए सतर्क रहना जरूरी है। अनावश्यक लोग भी वहां जाते दिखाई दे रहे हैं।

आईएसआई ने संपर्क ...

(प्रथम पृष्ठ का शेष) को रोकने के प्रयासों के दौरान अंतर्कियों की नयी चाल सामने आई। विदेशी कंपनियों द्वारा विकसित वर्चुअल सिम कार्ड कंप्यूटर के जरिये ऐसे फोन नंबर तैयार करने में सक्षम होते हैं, जिनका इस्तेमाल विशेष ऐप के माध्यम से स्मार्टफोन पर किया जा

सीतापुरा के दो केन्द्रों

(प्रथम पृष्ठ का शेष) अभ्यर्थियों के कंप्यूटर शुरू हो गए, जबकि कई की परीक्षा नहीं हो पाई। एनबीईएमएस ने प्रभावित अभ्यर्थियों को हुई अनुविधान पर खेद जताते हुए 5 सितंबर को री-एजाम की घोषणा की है। नए एडमिट कार्ड और परीक्षा केंद्र की जानकारी जल्द जारी की जाएगी।

अभ्यर्थियों के कंप्यूटर चालू हुए, जबकि कई की परीक्षा नहीं हो पाई। एनबीईएमएस ने प्रभावित अभ्यर्थियों को हुई अनुविधान पर खेद जताते हुए 5 सितंबर को री-एजाम की घोषणा की है। नए एडमिट कार्ड और परीक्षा केंद्र की जानकारी जल्द जारी की जाएगी।

पूर्व मुख्यमंत्री स्टालिन की सुरक्षा ज़ैड प्लस से घटा कर ज़ैड की

तमिलनाडु सचिवालय में कोर सैल सिक््योरिटी विंग की समीक्षा के बाद निर्णय लिया गया

चेन्नई, 30 अगस्ता। तमिलनाडु पुलिस ने सुरक्षा प्राप्त राजनीतिक नेताओं को होने वाले खतरों के समय-समय पर किए जाने वाले आकलन के बाद पूर्व मुख्यमंत्री और डीएमके अध्यक्ष एमके स्टालिन को दी जाने वाली सुरक्षा को जैड प्लस से घटाकर जैड श्रेणी का कर दिया है।

यह फैसला राज्य सचिवालय में कोर सैल सिक्क्योरिटी विंग की समीक्षा के बाद लिया गया। नई व्यवस्था के तहत स्टालिन को भारी पुलिस सुरक्षा मिलती रहेगी।

उनके काफिले के आगे, बीच और पीछे के हिस्सों में सुरक्षा टीमें तैनात रहेंगी। इस सुरक्षा घेरे में पायलट, एस्कॉर्ट, बैकअप और क्लोज-प्रोटेक्शन गाड़ियां शामिल होंगी जो यात्रा और सार्वजनिक कार्यक्रमों के दौरान उनकी सुरक्षा करेंगी।

अधिकारियों ने इस बदलाव को

■ **नई सुरक्षा व्यवस्था में स्टालिन के काफिले के आगे, बीच में और पीछे के हिस्से में सुरक्षा टीमें तैनात रहेंगी। सुरक्षा घेरे में पायलट, एस्कॉर्ट, बैकअप और क्लोज़-प्रोटेक्शन गाड़ियां शामिल हैं।**

सुरक्षा हटाने के बजाय तैनाती को तर्कसंगत बनाने का कदम बताया। स्टालिन की सुरक्षा में तैनात कर्मियों की संख्या का खुलासा नहीं किया गया। नई सुरक्षा व्यवस्था तब तक लागू रहेगी जब तक कि अगली समीक्षा न हो जाए, सिवाय इसके कि कोई नई खुफिया जानकारी मिलने पर इसकी समीक्षा पहले ही करनी पड़े। तमिलनाडु में वीआईपी और वीवीआईपी को दी जाने वाली सुरक्षा की हर छह महीने में समीक्षा की जाती है। इस प्रक्रिया में खुफिया रिपोर्ट खतरों की प्रकृति और तात्कालिकता, लोगों के बीच मौजूदगी, यात्रा के तौर-

तरीकों और सुरक्षा की ज़रूरतों पर विचार किया जाता है। सुरक्षा श्रेणी घटाने का फैसला स्टालिन और डीएमके को 2026 के तमिलनाडु विधानसभा चुनाव में करारी हार मिलने के कुछ महीनों बाद लिया गया है। अधिकारियों का कहना है कि उनकी सुरक्षा में बदलाव पूरी तरह से पेशेवर खतरों के आकलन पर आधारित था और यह सुरक्षा प्राप्त लोगों की राज्य-स्तरीय नियमित समीक्षा का हिस्सा था। इसका किसी राजनीतिक स्थिति या चुनाव के नतीजों से कोई लेना-देना नहीं था।